

ንምዕጣቅ ምስራሕ ሕቶን መልሰን (ቁጠባዊ ጽልዋ)

1. ከመይ ኢሉ ኤች.አይ.ቪ/ኤይድስ ቁጠባዊ ጽልዋ ይህልዎ፤

ብምክንያት ኤች.አይ.ቪ/ኤይድስ ዝሞቱን ዝሓሙን ልዑል ብዝሒ ሰባት፣ ዓለምና ዘለዎ ብዝሒ ርእሰ-ማል ይጎድል ኣሎ። ዓለማዊ ቁጠባ ዝህሰ ዘሎ በቶም ዝሞቱ ጥራሕ ዘይኮነስ በቶም ብሚልዮናት ዝቁጸሩ ክሰርሑ ዘይክእሉ ሕሙማት እውን ኢዩ። ብኤች.አይ.ቪ/ኤይድስ ዝያዳ ዝጥቃዕ ዘሎ ድማ ኣብ ክሊ ዕድመ ምፍራይ ዝርከብ ኢዩ። ስለዚ ኢዩ ከኣ ድርብ ኣሉታዊ ማህሰይቲ ኣብ ቁጠባ ዘውርድ። ምልባዕ እዚ ሕማም ኣቐዲሙ ኣብ መሓውራት ቁጠባ ሓንቲ ሃገር ኣሉታዊ ማህሰይቲ የውርድ ኣሎ። ምግሃድ ኤች.አይ.ቪ/ኤይድስ ገና ነቶም ሚልዮናት ዘክታማት ብዝለዓለ ኣሉታዊ ጽልውኡ ከም ዝሃስዮም ይዝረብ ኢዩ።

2. ኣብ ገዛናኽ፤

ብሓፊሽኡ፣ ኤች.አይ.ቪ/ኤይድስ ልዑል ማህሰይቲ ኣብ ቁጠባ የውርድ ኣሎ። ገና እውን መጠን ኣታዊ ነብሲ ወከፍ ቤት ኣብ ምንቁልቋል ይርከብ። ኣብ ርእሲ እዚ፣ ኣባላት እዛ ስድራ ምስ ዝሓሙ ዘሎዎ ፊናንሳዊ ዓቕሚ ናብ ሕክምና ይቀንዕ። መብዛሕትኡ ግዜ ኣባላት እታ ስድራ ክኣልይዎምን ክሕግዝዎምን ኣብ ገዛ ይውዕሉ። ብምጉዳል ኣታውን ድሩት ሓገዝን፣ እታ ስድራ ብሕጽረት ትሳቀን ኣኻለ መግቢ ኣይትረክብን። ኣብ ካብ 10 ሚእታዊ ንላዕሊ ዝርገሐ እዚ ሕማም ዘለወን ሃገራት፣ ብሰንኪ ኤች.አይ.ቪ/ኤይድስ ንውሓት ዕምሪ ሰባት እታ ሃገር እንዳ ኣንቆልቆለ ይኸይድ ኣሎ።

3. ዘይተማህሩ ጥራሕ ኣይኮኑን ዝጥቅዑ፤

ኣይፋሉን። ኣብ ዝኸነ ቦታ እቶም ክኢላታትን ምሁራትን ክፋል ሕብረተ ሰብ እውን ብኤች.አይ.ቪ/ኤይድስ ይልከፉን ይጥቅዑን ኣለዉ። ካልእ ምስ እዚ ዝተሓሳሰር ነገር እውን ኣሎ። ክሳብ ክኢላታት ሸቃሎ። ምሁራት እውን ኣይደሓኑን። እቲ ከፍሪ ዝኸእል ህዝቢ ይጎድል ኣሎ። እዚ ኩሉ ተደማሚሩ ድማ ናብቲ ዝተሓተ ደረጃ እቶት መጻኢ ይወስደና። በዚ ከይተሓጽረ ኣብ መላእ ሃገራዊ ቁጠባ ኣሉታዊ ሳዕቤን የኸትል። ኣብ ላዕሊ ከም እተጠቅሰ፣ ብኣጠቓላሊ እቲ ኣፍራዪ ክፋል ሕብረተ ሰብ ኢዩ ዝጥቃዕ። እዚ ድማ መንግስታት ሓደስቲ መደባት ምምዋልን ምትግባርን ዘለዎም ዓቕሚ ይጸሉ። ምክንያቱ እቲ ኣፍራይን ግብሪ ክኸፍል ዝኸእልን ዓቕሚ ህዝቢ እንዳ ተጸንቀቐን ይኸይድ ብምህላውን ኢዩ።

4. ተስፋ የብልናን ማለት ድዩ፤

እዚ ኩነታት ብቐንዱ ህጹጽ ግብራዊ ስጉምቲ ንክውሰድ ዝድርኽ ኢዩ። ገለ ከይገበርና ምጽባይ፣ እቲ ጸገም ይብእስን ተወሳኺ ቁጠባዊ ዕንወት ክኸትል ኢዩ። ኣብ ግዚኡ ግብራዊ ስጉምቲ ኣብ ትምህርቲ፣ መከላኸሊ መደባት፣ ምሕብሓብ፣ ክንክንን ሓገዝን እንተ ወሲድና ግና ኣንፈት ናህሪ ኤች.አይ.ቪ/ኤይድስ ክንገትእን ዝግነወ ቁጠባ ከነሕውን ንኸእል። ህሉው ሳዕቤናት ምልባዕ ኤች.አይ.ቪ/ኤይድስን ኣንፈቱን ተስፋ ዘቁርጽ ዘይኮነስ እንወስዶ ውልቃውን ተግባራውን ስጉምቲ ካብ ዝኸነ ግዜ ንላዕሊ ሕጂ ምኻኑ ኢዩ ዘርእየና።